

RAPPORT TA' VALUTAZZJONI PUBBLIKA EWROPEW (EPAR)**PROCOMVAX****Sommarju ta' l-EPAR għall-pubbliku**

Dan id-dokument huwa sommarju tar-Rapport ta' Valutazzjoni Pubblika Ewropew (EPAR). Huwa jispjega kif il-Kumitat għal Prodotti Mediċinali għall-Użu mill-Bniedem (CHMP) ivvaluta l-istudji mwettqa, sabiex jaslu għar-rakkomandazzjonijiet tagħhom dwar kif tintuża l-mediċina. Jekk inti tehtieg aktar informazzjoni dwar il-kundizzjoni medika tiegħek jew it-trattament tiegħek, agra l-Fuljett ta' Tagħrif (huwa parti wkoll mill-EPAR) jew ikkuntattja lit-tabib jew lill-ispizjar tiegħek. Jekk trid aktar informazzjoni abbażi tar-rakkomandazzjonijiet ta' CHMP, agra d-Diskussjoni Xjentifika (ukoll parti mill-EPAR).

X'inhu PROCOMVAX ?

PROCOMVAX huwa vaċċin, li jiġi bhala sospensjoni għall-mezzjoni. Fih proteini mill-*Haemophilus influenzae* tip b ('Hib', batterju li jista' jikkawża l-meningite) u partijiet mill-virus ta' l-epatite B bhala sustanzi attivi.

Għalxiex jintuża PROCOMVAX ?

PROCOMVAX jintuża fit-tlaqqim ta' tfal żgħar li jkollhom bejn sitt ġimghat u 15-il xahar kontra l-mard 'invażiv' ikkawżat mill-Hib (bhall-meningite batterika) u l-infezzjoni bil-virus ta' l-epatite B. Il-mediċina tista' tinkiseb biss b'riċetta tat-tabib.

Kif jintuża PROCOMVAX?

L-iskeda ta' tilqim hija ta' tliet dozi ta' PROCOMVAX, idealment meta t-tfal ikollhom xahrejn, erba' xhur, u bejn 12 u 15-il xahar. It-tfal li jingħataw doża waħda tat-tilqima ta' l-epatite B mat-twelid jew f'it wara jistgħu jingħataw PROCOMVAX. It-tilqima tista' tingħata biss b'injezzjoni fil-muskolu.

Kif jahdem PROCOMVAX ?

PROCOMVAX huwa vaċċin. Il-vaċċini jahdmu billi 'jgħallmu' lis-sistema immunitarja (id-difizi naturali tal-ġisem) kif tiproteġi ruhha kontra l-mard. PROCOMVAX fih ammonti żgħar ta':

- proteina ppurifikata mill-Hib, imwahaħħla ma' *carrier* (proteina ppurifikata mill-membrana ta' barra tal-batterju *Neisseria meningitidis*);
- antiġenu tas-superfiċje (proteini mill-wiċċ) tal-virus ta' l-epatite B. Dawn jiġu prodotti b'metodu magħruf bhala 'teknoloġija rikombinanti tad-DNA': isir minn batterju li jkun irċieva ġene (DNA), li jagħmilha kapaċi tipproduċi t-tossin.

Meta tifel żgħir jingħata t-tilqima, is-sistema immunitarja tagħraf il-partijiet tal-batterji u l-vajrusis bhala 'barranin' u tagħmel antikorpi kontribom. Is-sistema immunitarja mbagħad tkun tista' tipproduċi antikorpi iktar malajr meta l-persuna tiġi naturalment esposta għall-batterji u l-vajrusis. Dan jgħin fil-protezzjoni kontra l-mardiet li jikkawżaw dawn il-batterji u l-vajrusis. Is-sustanzi attivi huma 'adsorbiti', jiġifieri jehlu ma' komposti ta' l-aluminju, u l-vaċċin ikun fih 'adjuvant' (kompost li jkun fih l-aluminju) biex jistimula rispons aħjar.

PROCOMVAX huwa kombinazzjoni ta' komponenti li ilhom disponibbli fl-Unjoni Ewropea (UE) f'vaċċini oħra għal haħna snin.

Kif ġie studjat PROCOMVAX ?

PROCOMVAX ġie studjat fi studju wiehed ewlieni li fih hađu sehem 882 tifel u tifla żgħar. L-istudju qabbel l-effetti ta' PROCOMVAX ma' dawk ta' vaċċini separati li fihom l-istess sustanzi attivi. Fiż-żewġ gruppi, it-tfal tlaqqmu fl-età ta' xahrejn, erba' xhur, u bejn 12 u 15-il xahar. Il-mezz ewlieni tal-kejl ta' l-effettività kien jekk il-livelli ta' protezzjoni ta' l-antikorpi għall-Hib u virus ta' l-epatite B kinux żviluppata xahar u xahrejn wara t-tilqima.

Ir-riżultati ta' studji oħra ntużaw b'appoġġ għall-użu ta' PROCOMVAX, kemm fit-tfal żgħar li kienu nġataw it-tilqima ta' l-epatite B fl-imġhoddi kif ukoll f'dawk li ma kinux.

Liema benefiċċju wera PROCOMVAX waqt l-istudji mwettqa?

Fl-istudju ewlieni, ir-rispons kemm għal PROCOMVAX kif ukoll għall-vaċċini separati kienu baxxi f'termini ta' antikorpi kontra l-Hib. Madankollu, il-kumpanija pprovdiet iktar tagħrif minn studji oħra biex turi li tliet doži ta' PROCOMVAX ipproduċew livelli adegwati ta' protezzjoni.

L-istudju ewlieni wera wkoll li PROCOMVAX ipproduċa livelli adegwati ta' protezzjoni kontra l-virus ta' l-epatite B. Din il-konklużjoni giet ikkonfermata mar-riżultati minn seba' studji addizzjonali fornuti mill-kumpanija.

L-istudji addizzjonali wrew li l-protezzjoni kontra l-epatite B minn PROCOMVAX kienet adegwata fit-tfal żgħar li kienu jew ma kinux inġataw it-tilqima ta' l-epatite B fl-imġhoddi.

X'inhum ir-riskju assoċjat ma' PROCOMVAX ?

L-iktar effetti sekondarji komuni li deħru bi PROCOMVAX huma reazzjonijiet fis-sit ta' l-injezzjoni, inkluż uġiġh, sliħ, hmura u nefha. Effetti sekondarji oħra huma d-deni, l-anoreżija (nuqqas ta' aptit), remettar, dijarea, irritabilità, somnolenza (hafna nġhas), biki (inkluż biki werżieqi u fit-tul), u infezzjonijiet fil-parti nofsanija tal-widna. Għal-lista shiha ta' l-effetti sekondarji rrapportati ma' PROCOMVAX, ara l-Fuljett ta' Tagħrif.

PROCOMVAX m'għandux jintuża fi tfal li jistgħu jkun sensittivi żżejjed (allergiċi) għal xi sustanzi attivi jew ingredjenti oħra tiegħu. Tfal żgħar li juru sinjali ta' sensittività eċċessiva (reazzjoni allergika) wara injezzjoni ma għandhomx jingħataw iktar injezzjonijiet tat-tilqima. PROCOMVAX mhux rakkomandat għal tfal ta' inqas minn sitt ġimġhat, minhabba riskju ta' rispons protettiv imnaqqas għall-Hib. It-tilqim b'PROCOMVAX għandu jiġi pospost fit-tfal żgħar b'deni moderat jew sever sakemm jirkupraw.

Bħal fil-każ tat-tilqimiet kollha, jekk PROCOMVAX jintuża fit-trabi prematuri, ikun hemm riskju li trabi ma jehdux nifs għal waqtiet żgħar. In-nifs tagħhom għandu jiġi sorveljat għal massimu ta' tlett ijiem wara t-tilqima.

Għaliex ġie approvat PROCOMVAX ?

Il-Kumitat għall-Prodotti Mediċinali għall-Użu mill-Bniedem (CHMP) iddeċieda li l-benefiċċji ta' PROCOMVAX huma ikbar mir-riskji tiegħu għat-tilqim kontra mard invażiv ikkawżat mill-Hib u kontra infezzjonijiet ikkawżati mis-subtipi kollha magħrufin tal-virus ta' l-epatite B fit-tfal li jkollhom bejn sitt ġimġhat u 15-il xahar. Il-Kumitat irrakkomanda li PROCOMVAX jingħata l-awtorizzazzjoni għat-tqeghid fis-suq.

Informazzjoni oħra dwar PROCOMVAX:

Il-Kummissjoni Ewropea tat awtorizzazzjoni għat-tqeghid fuq is-suq madwar l-Unjoni Ewropea, għal PROCOMVAX lil Sanofi Pasteur MSD S.N.C. fis-7 ta' Mejju 1999. L-awtorizzazzjoni għat-tqeghid fis-suq giet imġedda fis-7 ta' Mejju 2004.

L-EPAR shih għal PROCOMVAX jista' jinstab [hawnhekk](#).

Dan is-sommarju ġie aġġornat l-aħħar fi 02-2008.